

THE MADRAS LEGISLATIVE ASSEMBLY.

Thursday, 17th December 1959.

The House met in the Assembly Chamber, Fort St. George, at nine of the clock, Mr. Speaker (THE HON. DR. U. KRISHNA RAU) in the Chair.

I.—QUESTIONS AND ANSWERS.

STARRED QUESTIONS.

Beedi Factories

* 3 S.N.Q.—SRI V. K. KOTHANDARAMAN : Will the Hon. the Minister for Home be pleased to state the steps to be taken to prevent the shifting of Beedi Factories to the neighbouring States on a larger scale, to evade the implementation of the Beedi Industrial Premises Act?

THE HON. SRI M. BHAKTAVATSALAM : Though some beedi factories are reported to have given notice of their intention to close down their business only one factory in North Arcot district has actually shifted its place of business to the neighbouring States. At a meeting of the Labour Ministers of Andhra, Madras, Mysore and Kerala, held at Madras in June 1959, the effect of the passing of the Madras Beedi Industrial Premises (Regulation of Conditions of Work) Act, 1958 in this State was considered and it was indicated by the representatives of other Governments that their States would undertake similar legislation. When uniform legislation comes into force in all the neighbouring States the tendency of shifting the industry will cease.

SRI V. K. KOTHANDARAMAN : ஸார், வட ஆற்காடு ஜில்லாவிலே மட்டிலும், தர் ஹார்ஸ் பீடி பாக்டரியும், ஹிமாலயா பீடி பாக்டரியும், எக்ஸ்பிரஸ் பீடி பாக்டரியும், தாரா பீடி பாக்டரியும், இது போன்ற பல பாக்டரிகள் ஆந்திரப் பிரதேசத்தின் பார்ட்ரிலே இருக்கக்கூடிய சித்தூருக்கு மாற்றி 5 அல்லது 6 மாதங்கள் ஆகியிருக்கிறது என்பது சர்க்காருக்குத் தெரியுமா? அதோடு இன்னும் ஒரு மாத நோட்டீஸ் கொடுத்து பல பாக்டரிகளைக் கொண்டு போக நடவடிக்கை எடுத்துக் கொண்டிருக்கிறார்கள் என்பதும் தெரியுமா?

THE HON. SRI M. BHAKTAVATSALAM : சர்க்காருக்கு இருக்கக்கூடிய தகவல் தர் ஹார்ஸ் பீடி பாக்டரியும், ஹிமாலயா பீடி பாக்டரியும் பேர்ஸும்பட்டு, வட ஆற்காடு ஜில்லாவில் இருந்தது. இந்த இரண்டும் ஒன்று ஆந்திராவிற்கும், மற்றொன்று கன்னடத்திற்கும் கொண்டுபோகப்பட்டிருப்பதாகத் தெரிகிறது. மற்ற தகவல் ஒன்றும் இல்லை. ஆனால் ஒரு இடத்தில் தொழிலை முடிவிட்டு இன்னொரு இடத்திற்குக் கொண்டு போவதைத் தடுக்க முடியாது. இருந்தாலும் அவர்களோடு கலந்து பேசி இம்மாதிரி மாற்றிக்கொண்டு போவதைத் தடுக்க என்ன வழி என்று இப்போது கமிஷனர் ஆப் லேபர் அவர்கள் கவனித்துக் கொண்டிருக்கிறார்கள்.

[17th December 1959]

SRI P. S. CHINNADURAI : ஸார், பரவலாக ஆங்காங்கு நேரடியாக பீடி முதலாளிகளும், தங்களுடைய எஜைண்டுகள் மூலமாகவும் பாக்கடிகளை முடிவிட்டு இந்த மாத முடிவிற்குள்ளாக தொழிலாளர்கள் வேலையிழக்கக்கூடிய நிலைமையை உண்டாக்கியிருக்கிறார்கள். இதற்காக நோட்டீஸ் கொடுக்கப்பட்டும் விட்டது. தொழிலாளர்கள் உண்மையிலேயே வேலையிழந்து தவிப்பதற்கு முன்பாக உடனடியாக அரசாங்கத்தின் உயர்ந்த அளவில் முதலாளிகளையும் தொழிலாளர்களையும் கூப்பிட்டு வைத்துப் பேசி தொழிலாளர்களுக்கு நல்ல பாதுகாப்புக் கொடுக்க ஏற்பாடு செய்வார்களா?

THE HON. SRI M. BHAKTAVATSALAM : இந்த ராஜ்யத்தில் நாம் பீடித் தொழிலாளர்களைப்பற்றிச் செய்த சட்டம் மற்ற ராஜ்யங்களில் இல்லை. மற்ற ராஜ்யங்களிலும் இதே மாதிரியான ஒரு சட்டம் இருந்தால் ஒரு ராஜ்யத்திலிருந்து மற்றொரு ராஜ்யத்திற்குக் கொண்டுபோக இயலாது. மற்ற ராஜ்யங்களிலும் இம் மாதிரியான ஒரு சட்டம் இருந்தால் இதைத் தவிர்க்கலாம் என்று சொல்லிப் பார்க்கிறோம். மற்ற ராஜ்யங்களோடு கலந்தபோது அவர்களும் இம்மாதிரிச் சட்டம் செய்யவேண்டுமென்று சொல்லப்பட்டது. அவர்களும் செய்கிறோம் என்று சொன்னார்கள். அதிலே ஒரு ராஜ்யம் இப்போது சட்டம் கொண்டு வந்திருக்கிறது. மற்றொரு ராஜ்யம் இன்னும் நிறைவேற்ற முற்படவில்லை. அதோடு வருகிற 23-ம் தேதி பீடித் தொழில் நடத்துபவர்களை லேபர் கமிஷனர் அவர்கள் இந்தச் சட்டத்தைப் பொருத்த வரையில் என்ன செய்திருக்கிறார்கள் என்று கலந்து பேச ஏற்பாடு செய்திருக்கிறார்கள். அப்போது மேற்கொண்டு இந்தத் தொழிற்சாலைகளை வெளியே கொண்டு போகாமல் இருக்க என்ன செய்யலாம் என்று பார்க்கலாம். இதிலே அவர்களுக்கு என்ன கஷ்டம் இருக்கிறது என்று உணர வேண்டும். உத்திரவு போடுவதால் மட்டும் இதைத் தவிர்க்க முடியாது. இம்மாதிரி போகாமல் இருக்க மற்ற ராஜ்யங்களுக்கும் உத்திரவு போட முடியாது, சிக்கிரம் சட்டம் செய்ய வேண்டுமென்று. அவர்களோடு கலந்து பேசி உண்மையில் ஏதாவது கஷ்டம் இருந்தால் அதை கவனித்து, இம்மாதிரி போகாமல் இருக்க என்ன வழி என்று லேபர் கமிஷனர் அவர்களோடு கலந்து ஆலோசிப்பார்கள். அதன் பிறகு அரசாங்கத்திற்கு தகவல் வந்த பிறகு மேற்கொண்டு நடவடிக்கை எடுத்துக்கொள்ள வேண்டும்.

SRI V. K. KOTHANDARAMAN : இதிலே தொழிலாளர்கள் பாதிக்கப்படுகிறார்கள் என்பது மட்டுமல்ல, சர்க்காருடைய வருமானமும் பாதிக்கப்படுகிறது என்பது கனம் அமைச்சர் அவர்களுக்குத் தெரியுமா? இதைத் தடுக்க மத்தியச் சர்க்கார் கொடுக்கக்கூடிய புகையிலை லைசென்ஸை கொடுக்காமலிருப்பதன் மூலம் இதைத் தடை செய்யவேண்டும் என்று முயற்சி செய்யப்பட்டதா? அப்படி இல்லையென்று சொன்னால் அம்மாதிரிச் செய்வதன் மூலம் தொழிலாளர்களுக்குப் பாதுகாப்புக் கொடுக்க முயற்சிக்கப்படுமா?

17th December 1959]

THE HON. SRI M. BHAKTAVATSALAM : அங்கத்தினர் அவர்கள் சொல்வதுபோல் அரசாங்கத்திற்கு வருமானம் வருகிறதா இல்லையா என்பது அல்ல பிரச்சனை. தொழிலாளர்கள் பாதிக்கப்பட்டால் அதைத் தடுக்க அரசாங்கம் நடவடிக்கை எடுத்துக் கொண்டுதான் வருகிறது.

SRI T. T. DANIEL : If the adjacent States fail to bring forward similar legislation, will the State Government apprise the Central Government of the situation and request them to interfere in the matter and ask those States to bring forward legislation?

THE HON. SRI M. BHAKTAVATSALAM : No, Sir. Apart from the question whether the Central Government can interfere and direct the State Government to undertake legislation, there was a conference of the concerned Ministers of the Southern States and this matter was discussed and it was agreed that a similar legislation might be undertaken in other Southern States.

SRI S. M. ANNAMALAI : ஸார், அண்டைய ராஜ்யங்களில் இப்படிப்பட்ட சட்டங்கள் இல்லாத காரணத்தினால்தான் இப்படிப்பட்ட தொல்லை வருகிறது என்று அமைச்சர் அவர்கள் கூறினார்கள். மத்தியச் சர்க்காரை இந்த மாநிலச் சர்க்கார் அணுகி பிற ராஜ்யங்களில் இந்த மாதிரிச் சட்டத்தைக் கொண்டுவரச் சொல்லவேண்டுமென்று

MR. SPEAKER : இந்தக் கேள்விக்கு இப்போதுதான் அமைச்சர் அவர்கள் பதிலளித்திருக்கிறார்.

THE HON. SRI M. BHAKTAVATSALAM : இந்தக் கேள்விக்குத்தான் பதிலை ஆங்கிலத்தில் சொன்னது. மற்ற ராஜ்யங்களுக்கு மத்தியச் சர்க்கார்கூட இந்த மாதிரி உத்தரவு போடமுடியாது. ராஜ்யங்களோடு கலந்து பேசி அவர்களும் இம்மாதிரிச் சட்டத்தை இயற்றுவதாக ஒப்புக்கொண்டிருக்கிறார்கள். அது சம்பந்தமாக மேலும் கவனம் செலுத்தப்பட்டு வருகிறது.

THE HON. SRI C. SUBRAMANIAM : திராவிட முன்னேற்றக் கழகம் கூட மத்தியச் சர்க்கார் தலையிட வேண்டுமென்று கூறிய கருத்தை நான் வரவேற்கிறேன்.

SRI N. K. PALANISAMI : Sir, though the Act has been passed about three or four months ago, why have the provisions of that Act not been implemented so far?

THE HON. SRI M. BHAKTAVATSALAM : What provisions have not been implemented, I would like to have notice to mention. I have just now stated that the Commissioner of Labour has convened a conference of the representatives of the Managements of the Beedi industry to discuss the question of implementation of this Act.